

ரூ.841 கோடியில் பயிர்க் காப்பீட்டுத் திட்டம்!

வேளாண் நிதிநிலை அறிக்கை... 12 ஆம் பக்கத் தொடர்ச்சி

42. உழவர்களுக்கு மானியத்தில் மின்மோட்டார் பம்புசெட்கள் வழங்குதல்

கிணறு அமைத்து மின் வசதி பெற்ற உழவர்கள், மானியத்தில் புதிய திறன்மிகு மின்மோட்டார் பம்புசெட்கள் வாங்கவும், திறன் குறைந்த பழைய மின்மோட்டார் பம்பு செட்களை மாற்றி டவும், 1,000 உழவர்கள் பயனடையும் வகையில், மின்மோட்டார் பம்புசெட்டின் விலையில் 50 சதவீதம் மானியம் அதிகபட்சமாக 15 ஆயிரம் ரூபாய் வரை வழங்கப்படும். இதற்காக ஒரு கோடியே 50 லட்சம் ரூபாய் நிதி ஒதுக்கீடு செய்யப்படும்.

43. மழைநீர் சேகரிப்புக் கட்டமைப்புகளை அமைத்தலும், பராமரித்தலும்

வேளாண்மைப் பொறியியல் துறை இயந்திரங்களைப் பயன்படுத்தி, விவசாயத்திற்குத் தேவைப்படும் நீர்ப்பற்றாக்குறையினை நிவர்த்தி செய்யும் பொருட்டு, மழைநீரைச் சேகரிக்கவும், நிலத்தடி நீர்மட்டத்தை அதிகரிக்கவும், மழைநீர் சேகரிப்புக் கட்டமைப்புகளில், நீரோட்டத்துக்குத் தடையாக இருக்கும் மண், புதர்களை அகற்றித் தூர்வாரும் பணிகள், 500 கட்டமைப்புகளில் மேற்கொள்ளுதல், 100 புதிய மழைநீர் சேகரிப்புக் கட்டமைப்புகள் உருவாக்குதல் ஆகிய பணிகள் மொத்தம் இரண்டு கோடியே 75 லட்சம் ரூபாய் செலவில் மேற்கொள்ளப்படும்.

44. பயிர் சாகுபடியில் விதைப்பு முதல் அறுவடை வரை இயந்திரமயமாக்குதல்

வேளாண் பயிர் சாகுபடியில், சில வேளாண் பணிகளில் மட்டுமே இயந்திரங்கள் ஈடுபடுத்தப்படுகின்றன. இதனால், சாகுபடி செலவு அதிகரிப்பதுடன், பணிகளை முடிக்க கூடுதல் காலமும் தேவைப்படுகிறது. எனவே, உழவர்களின்

கிராமப்புர இளைஞர்களுக்குத் தொழில் பயிற்சியினை அளித்து, தேவையான திறன்களை வழங்கிடும் வகையில், 120 கிராமப்புர இளைஞர்களுக்கு மண் அள்ளும் இயந்திரம், டிராக்டர், டிரோன், அறுவடை இயந்திரங்களுக்கான ஓட்டுநர் பயிற்சியும், 180 கிராமப்புர இளைஞர்களுக்கு, வேளாண் இயந்திரங்கள் செயல்விளக்கப் பயிற்சியும் ஆக மொத்தம் 300 கிராமப்புர இளைஞர்கள் பயனடையும் வகையில் பயிற்சிகள் அளிக்கப்படும். ஓட்டுநர் பயிற்சியினைச் சிறப்பாக வழங்கிட, தேவையான பாவனை சாதனங்கள் (Simulator) அரசு இயந்திரக் கலப்பைப் பணிமனைகளில் ஏற்படுத்தப்படும். இதற்கான ஒரு கோடியே 84 லட்சம் ரூபாய் நிதி ஒதுக்கீடு செய்யப்படும்.

வேளாண்மை விற்பனை - வேளாண் வணிகத் துறை

வேளாண் விளைபொருட்கள் உற்பத்தி அதிக ரிப்பு நடவடிக்கைகளுடன், உழவர்கள் நலன் கருதி அவர்களுக்கு உரிய விலைகிடைத்திட, அறுவடைக்குப் பின் ஏற்படும் இழப்பினைக் குறைத்தல், ஒழுங்குமுறை விற்பனைக்கூடங்கள், உழவர் சந்தைகள், பண்ணைவழி வர்த்தகம், மதிப்புக்கூட்டுதல், பதப்படுத்துதல், சிப்பம் கட்டுதல், ஏற்றுமதி, தரக்குறியீடு பெறுதல், இணைய வழி வர்த்தகம், புத்தாக்க நிறுவனங்களை ஊக்குவித்தல், திறன்மேம்பாட்டுப் பயிற்சிகள், வேளாண் கண்காட்சிகள் போன்ற பல்வேறு நடவடிக்கைகள் வேளாண்மை விற்பனை மற்றும் வேளாண் வணிகத்துறை மூலம் மேற்கொள்ளப்பட்டு வருகின்றன.

47. வேளாண் விளைபொருட்களுக்கான 100 மதிப்புக்கூட்டும் அலகுகள் அமைக்கும் சிறப்புத் திட்டம்

வேளாண்மை உழவர் நலத்துறை

2025-26

ரூ.841 கோடி

நிதிநிலை அறிக்கை

எல்லார்க்கும் எல்லாம்

வேளாண்மை நிதிநிலை அறிக்கை 2025-26

உயிர்ம விவசாயிகளுக்கு இலவச உயிர்ம வாய்ப்புச் சான்றிதழ்

@agridept_tn
 @agridepttn
 Department of Agriculture, Tamilnadu



வருமானத்தை அதிகரிக்க, பயிர் சாகுபடியில் உழவு, விதைப்பு, களையெடுத்தல், பயிர்ப்பாது காப்பு, அறுவடை, பயிர்க்கழிவு மேலாண்மை ஆகிய அனைத்து வேளாண் பணிகளிலும் இயந்திரமயமாக்குதலைக் கடைப்பிடித்தல் அவசியமாகிறது.

நெல், மக்காச்சோளம், வாழை, நீலக்கடலை, உளுந்து ஆகிய பயிர்களுக்குரிய சாகுபடியில் இயந்திரமயமாக்குதலைக் கடைப்பிடித்திடும் பொருட்டு, உழவர்களின் நிலங்களில் 1,550 ஏக்கர் பரப்பளவில் 'வேளாண் தொழில்நுட்ப முறை வோர்' மூலம் வேளாண்மையில் பொறியியல் துறை, வேளாண்மை-உழவர் நலத்துறையின் சகோதரத்துறைகளுடன் இணைந்து உழவர்

தரும், பெண்கள், ஆதிதிராவிடர், மற்றும் பழங்குடியினருக்குக் கூடுதலாக 10 சதவீதம் அதாவது 35 சதவீதம் என அதிகபட்சமாக ஒரு கோடியே 50 லட்சம் ரூபாய் வரை மானியம் வழங்கப்படும். இது தவிர 5 சதவீத வட்டி மானியம் 5 ஆண்டு களுக்கு வழங்கப்படும். இத்திட்டத்தின் மூலம் மக கூல் காலங்களில் வேளாண் விளைபொருட்கள் விலை வீழ்ச்சி அடையும்போது விளைபொருட்களை விணாகாமல் சேமித்து, மதிப்புக்கூட்டி, உழவர்கள் நலன் பாதுகாக்கப்படுவதுடன், தக்காளி, மிளகாய், சின்னவெங்காயம், முருங்கை, மஞ்சள், வாழை, மா, மல்லிகை, சிறுதானியங்கள், பாரம்பரிய அரிசி, உள்ளிட்ட பல்வேறு வேளாண்

மலைவாழ் உழவர் முன்னேற்றத் திட்டம்!

களுக்குச் செயல் விளக்கங்கள் காண்பிக்கப்படும். இந்த செயல் விளக்கங்கள் தமிழ்நாட்டின் பல்வேறு பகுதிகளில் உள்ள உழவர்கள் நேரில் கண்டு பயனடையும் வகையில் 'அடமா' திட்ட ஒருங்கிணைப்புடன் செயல்படுத்தப்படும். இச்செயல்விளக்கங்களை மேற்கொள்ள மூன்று கோடியே 85 லட்சம் ரூபாய் நிதி ஒதுக்கீடு செய்யப்படும்.

45. திறந்த வெளி பாசனக் கிணறுகளைப் புனரமைத்தல்

நிலத்தடிநீர் பாசனத்தின் முக்கியக் கட்டமைப்பான திறந்தவெளி பாசனக் கிணறுகளில், பெரும்பாலானவை சுற்றுச்சுவர் இல்லாமல் அல்லது சுற்றுச்சுவர் இல்லாமல், முறைபாசன பராமரிப்பு இல்லாமல் தூர்ந்து போய், செயல்திறன் இழப்பு ஏற்படுவதுடன் மனிதர்களுக்கும், கால்நடைகளுக்கும், பாதுகாப்பு இல்லாமல் உள்ளது. இதனைக் கருத்தில் கொண்டு திறந்த வெளிக் கிணறுகளுக்குச் சுற்றுச்சுவர், நிலத்தடி நீர் செறிவுடனும் அமைப்பு ஏற்படுத்தி 50 சதவீத மானியம் அல்லது அதிகபட்சமாக இரண்டு லட்சத்து ஊம்புமயிரம் ரூபாய் என்ற அடிப்படையில் மொத்தம் இரண்டு கோடியே 50 லட்சம் ரூபாய் செலவில் 100 திறந்தவெளி கிணறுகளில் புனரமைப்புப் பணிகள் மேற்கொள்ளப்படும்.

46. மண் அள்ளும் இயந்திரம், டிராக்டர், டிரோன், அறுவடை இயந்திரங்களை இயக்குவதற்கான திறன் மேம்பாட்டுப் பயிற்சி

விளைபொருட்களுக்குத் தகுந்த மதிப்புக்கூட்டுதல் அலகுகள் அமைக்க வழிவகுக்கப்படும். இவ்வாறான 100 திட்டங்களுக்கு முதற்கட்டமாக இவ்வாண்டில் 50 கோடி ரூபாய் நிதி ஒதுக்கீடு செய்யப்படும்.

48. ஒழுங்குமுறை விற்பனைக்கூடங்களில் கட்டமைப்பு வசதிகள் ஏற்படுத்துதல்.

i. 50 கோடியே 79 லட்சம் ரூபாய் மதிப்பீட்டில், ஒன்றிய மற்றும் மாநில அரசு நிதி உதவியுடன், சேலம் மாவட்டம் கொளத்தூர், தருமபுரி மாவட்டம் பாப்பிரெட்டிபட்டி, கரூர் மாவட்டம் சின்னதாராபுரம், விருதுநகர் மாவட்டம் வத்ராயிருப்பு மற்றும் திருவிவிலிபுத்தூர், பெரம்பலூர் மாவட்டம் பூலாம்பாடி, திருச்சி மாவட்டம் புள்ளம்பாடி மற்றும் தொடியம், இராணிப்பேட்டை மாவட்டம் திமிரி, வேலூர் மாவட்டம் காட்பாடி ஆகிய இடங்களில் வாடகைக் கட்டடங்களில் இயங்கி வரும் ஒழுங்குமுறை விற்பனைக்கூடங்களுக்கு பரிவர்த்தனைக் கூடங்கள், சேமிப்புக் கிடங்குகள் போன்ற கட்டமைப்பு வசதிகள் மற்றும் கள்ளக்குறிச்சி மாவட்டம் G. அரிப்பு துணை ஒழுங்குமுறை விற்பனைக்கூடத்தில் பரிவர்த்தனைக்கூடம் ஆகியன அமைக்கப்படும்.

ii. மேலும், "பொறுத்து விற்பது பொருளைக் கூடம்" என்ற பழமொழிக்கேற்ப, அறுவடைக் காலங்களில் ஏற்படும் விலை வீழ்ச்சி

யிலிருந்து உழவர்களைப் பாதுகாக்கவும், கிடங்கு மேம்பாட்டு ஒழுங்குமுறை ஆணையத்தின் அங்கீகாரம் பெற்று மின்னணு மாற்றத்தாக கிடங்கு இரசீது (e-Negotiable Warehouse Receipt) முறையில் பட்டியலிடப்பட்ட வணிக வாங்கிகளில் கடன் பெறும் வசதியை ஊக்குவிக்க, தொடுவட்டி, தீர்கள் சந்தை, திண்டிவனம், செஞ்சி, சூலூர், கும்பகோணம், உடுமலைப்பேட்டை, கீழ்பெண்ணாத்தூர், உசிலம்பட்டி ஆகிய ஒன்பது ஒழுங்குமுறை விற்பனைக்கூடங்களில் தலா 1,000 ரூ.டன் கொள்ளளவு கொண்ட சேமிப்புக் கிடங்குகள் 20 கோடி ரூபாய் மதிப்பீட்டில் அமைக்கப்படும்.

49. மின்னணு தேசிய வேளாண் சந்தையுடன் (eNAM) ஒழுங்குமுறை விற்பனைக் கூடங்களை ஒருங்கிணைத்தல்

தமிழ்நாட்டில் இயங்கிவரும் 284 ஒழுங்குமுறை விற்பனைக் கூடங்களில், 157 ஒழுங்குமுறை விற்பனைக் கூடங்கள் மின்னணு தேசிய வேளாண் சந்தையுடன் (eNAM) ஒருங்கிணைக்கப்பட்டு, வர்த்தகம் மேற்கொள்ளப்பட்டு வருகிறது. 2025-26ஆம் ஆண்டில் மேலும் 56 ஒழுங்குமுறை விற்பனைக்கூடங்கள் 39 கோடியே 20 லட்சம் ரூபாய் செலவில் மின்னணு தேசிய வேளாண் சந்தையுடன் (eNAM) ஒருங்கிணைக்கப்படும். இதனால் உழவர்கள் தேசிய அளவில் வர்த்தகம் மேற்கொண்டு கூடுதல் வருமானம் பெறுவதற்கு வழிவகை செய்யப்படும்.

50. உழவர் சந்தைகளில் கூடுதல் வசதிகள் ஏற்படுத்துதல்.

உழவர்கள், நுகர்வோர்களின் நலன் கருதி, அதிக வரத்துள்ள 50 உழவர் சந்தைகள் தேர்ந்தெடுக்கப்பட்டு கூடுதல் கடைகள், குடிநீர், கழிப்பறை வசதிகள், கடைகள் புனரமைத்தல், தரைதளம் மற்றும் கூரைகள் சீர்ப்படுத்துதல், நடைபாதை வசதிகள் போன்ற பல்வேறு அடிப்படைக் கட்டமைப்புகள் எட்டு கோடி ரூபாய் மதிப்பீட்டில் மேம்படுத்தப்படும்.

51. இணைய வர்த்தகம் வாயிலாக உழவர் சந்தை காய்கறிகள் நுகர்வோர் இல்லத்திற்கே விநியோகம்

உழவர் சந்தைகளின் செயல்பாட்டினை அதிகரித்து, அடுத்த கட்டத்திற்கு எடுத்துச் செல்லும் வகையில், பசுமைக் காய்கறிகளை நுகர்வோர் தங்கள் இல்லத்திலேயே நேரடியாக பெற்றுக் கொள்ள ஏதுவாக, மாவட்டத் தலைமையிடங்களுக்கு அருகிலுள்ள உழவர் சந்தைகள் உள்ளூர் இணைய வர்த்தகத் தளத்துடன் (Local Online Sale Platform) இணைக்கப்படும். முதற்கட்டமாக தமிழ்நாட்டிலுள்ள 20 உழவர் சந்தைகளில் இத்திட்டம் செயல்படுத்தப்படும்.

52. வட்டாரங்கள் தோறும் தேர்வு செய்யப்பட்ட பொது சேகரிப்பு மையங்களில் வேளாண் விளைபொருட்கள் வர்த்தகம்

அறுவடைக் காலங்களில் அதிக வரத்துள்ள ஒழுங்குமுறை விற்பனைக் கூடங்களில் வரத்

தினை ஒழுங்குபடுத்திடவும், வேளாண் விளைபொருள்களை எளிதில் சந்தைப்படுத்தி ஏதுவாகவும், ஒழுங்குமுறை விற்பனைக்கூடத்தின் நீட்சியாக, வட்டாரத்தோறும் பொது சேகரிப்பு மையங்கள் தேர்வு செய்யப்பட்டு, வர்த்தகம் மேற்கொள்ள வழிவகை செய்யப்படும்.

53. உழவர் உற்பத்தியாளர் நிறுவனங்களுக்குப் பொருளிட்டிக் கடன்

அறுவடைக்காலங்களில் வேளாண் விளைபொருட்களின் அதிக வரத்தால், ஏற்படும் விலை வீழ்ச்சியிலிருந்து உழவர்களைப் பாதுகாக்கும் விதமாக, ஒழுங்குமுறை விற்பனைக்கூடங்களில் வேளாண் விளைபொருட்களை இருப்பு வைக்கும் உழவர்களுக்கும், வணிகர்களுக்கும் வழங்கப்பட்டு வரும் பொருளிட்டிக் கடன் வசதியானது உழவர் உற்பத்தியாளர் நிறுவனங்களுக்கும் (FPO) விரிவுபடுத்தப்பட்டு, பத்து லட்சம் ரூபாய் வரை வழங்கப்படும்.

54. வேளாண் விளைபொருட்களுக்கு தனித்துவப் புவிசர் குறியீடு

தனித்துவ அடையாளமான புவிசர் குறியீட்டுடன் கூடிய வேளாண் விளைபொருட்கள் உடை அளவில் பெரும்பாலான மக்களால் அறியப்படுவதால், அவற்றின் சந்தைத்தேவை அதிகரிப்பதுடன், ஏற்றுமதிக்கான வாய்ப்பும் ஏற்படுகிறது. தமிழ்நாட்டில், கடந்த நான்கு ஆண்டுகளில் இது வரை வேளாண்மை-உழவர் நலத்துறையின் மூலம் 35 வேளாண் விளைபொருட்களுக்கு தனித்துவமான புவிசர் குறியீடு பெற நடவடிக்கை

நீர்வடிப்பகுதி மேம்பாட்டுத் திட்டம், தமிழ்நாட்டில் பெரம்பலூர், தூத்துக்குடி, கிருஷ்ணகிரி, இராமநாதபுரம், திண்டுக்கல், தருமபுரி மற்றும் விருதுநகர் ஆகிய 7 மாவட்டங்களில், ஒரு லட்சத்து முப்பதாயிரம் எக்டர் பரப்பில் 275 நீர்வடிப்பகுதிகளில் 286 கோடியே 73 லட்சம் ரூபாய் மதிப்பீட்டில் 2021-2022 முதல் 2025-2026 வரை ஐந்தாண்டுகளுக்குச் செயல்படுத்தப்படுகிறது.

2025-2026ஆம் ஆண்டில் இந்தத் திட்டம் மேலும், 30,910 எக்டர் பரப்பில் 68 கோடி ரூபாய் மதிப்பீட்டில் ஆறு மாவட்டங்களில் செயல்படுத்தப்படும். இராமநாதபுரம், கிருஷ்ணகிரி, திண்டுக்கல், தருமபுரி, தூத்துக்குடி, விருதுநகர் ஆகிய மாவட்டங்களில் உள்ள 53 நீர்வடிப்பகுதிகளில் தடுப்பணைகள், கசிவுநீர்க் குட்டைகள், பண்ணைக்குட்டைகள், கிராமநீர் வரத்து வாய்க்கால்கள் மற்றும் ஊருணிகளைத் தூர் வாருதல் போன்ற பணிகள் செயல்படுத்தப்பட்டு இக்கிராமங்களின், நீர்வளத்தைப் பெருக்கவும், தோட்டக்கலைப் பயிர்கள், பண்ணைக்காடுகள் அமைக்கவும் உயிர்ம வேளாண்மையை ஊக்குவிக்கவும் நடவடிக்கைகள் மேற்கொள்ளப்படும்.

தமிழ்நாடு வேளாண்மைப் பல்கலைக்கழகம்

56. தமிழ்நாட்டில் காலநிலை மாற்றத்திற்கு ஏற்ற வேளாண்மைக்கான (Climate Resilient Agriculture) சிறப்பு முயற்சிகள்

கடந்த வேளாண் நிதிநிலை அறிக்கையில் அறிவித்தபடி தமிழ்நாட்டில் காலநிலை மாற்றத்தை எதிர்கொள்ளும் தொழில்நுட்பங்களைப் பரவலாக்கம் செய்திட சிறப்பு வேளாண் கிராமங்கள் உருவாக்கப்பட்டு வருகின்றன. தற்போது 2030 மற்றும் 2050 ஆம் ஆண்டுகளில் காலநிலை மாற்றங்களால் வேளாண் மற்றும் தோட்டக்கலை பயிர்களில் ஏற்படப்போகும் மாற்றங்கள் கணித்கப்பட்டுள்ளன. இதனால் ஏற்படும் பாதிப்புகளைக் குறைப்பதற்காக காலநிலை மாற்றத்தின் தாக்கங்களைத் தாங்கி அதிக விளைச்சல் தரக்கூடிய பயிர் இரகங்கள் மற்றும் அதிக இலாபம் தரக்கூடிய மாற்றுப் பயிர்கள், உணர் (sensor) சார்ந்த நீர் மற்றும் உர மேலாண்மைத் தொழில்நுட்பங்கள் கண்டறியப்பட்டுள்ளன.

இத்தொழில்நுட்பங்களை உழவர்களிடையே பரவலாக்கம் செய்யத் திட்டமிட்ட வட்டாரத்திற்கு ஒரு கிராமத்தில் மாதிரிப் பண்ணைகள் அமைத்துச் செயல்விளக்கம் அளிக்கப்படும். இதற்கான ஒரு கோடியே 35 லட்சம் ரூபாய் ஒதுக்கீடு செய்யப்படும்.

57. உயிர்ம வேளாண் விளைபொருட்களுக்குத் தர நிர்ணய ஆய்வகங்கள் அமைத்தல்

உயிர்ம வேளாண்மை மூலம் உற்பத்தி செய்யப்படும் பாரம்பரிய நெல், காய்கறிகள் மற்றும் நறுமணப்பயிர்களை அதிக விலைக்கு உள்ளாடும் மற்றும் வெளிநாட்டுச் சந்தைகளில் விற்பனை செய்வதற்குத் தரநிர்ணயம் அவசியம். இதனை உழவர்களுக்கு நியாயமான கட்டணத்தில் கொண்டு சேர்க்கும் வகையில் சென்னை, தூத்துக்குடி, கோவை, மதுரை ஆகிய நான்கு இடங்களில் உள்ள தமிழ்நாடு வேளாண்மைப் பல்கலைக்கழக மையங்களில் உயிர்ம வேளாண் விளைபொருள் தரநிர்ணய ஆய்வகங்கள் 6 கோடியே 16 லட்சம் ரூபாய் மதிப்பீட்டில் அமைக்கப்படும். இதன் மூலம் உழவர்கள் தங்கள் விளைபொருட்களை அடிவடிப்பது அதன் மூலம் ஏற்றுமதி வாய்ப்புகளை அதிகரித்து, கூடுதல் இலாபம் ஈட்டி வழி வகை செய்யப்படும்.

58. வேளாண்மையில் புதிய கண்டுபிடிப்புகளுக்காக "டாக்டர் எம்.எஸ். சுவாமிநாதன் ஆராய்ச்சி நிதி"

அண்மைக்காலங்களில் மக்கள்தொகைப் பெருக்கம், காலநிலை மாற்றம், வேளாண் தொழிலாளர் மற்றும் இயந்திரப் பற்றாக்குறை, பூச்சி, நோய்த்தாக்குதல், வேளாண் பொருள்களின் நிலையற்ற விலை போன்ற காரணங்களினால் வேளாண்மையில் ஏற்படும் சவால்களை எதிர்கொள்ள வேண்டியுள்ளது. இவற்றிற்கு, புதுமையான சிந்தனை மற்றும் நவீன ஆராய்ச்சி முறைகளைக் கொண்டு விரைந்து தீர்வு காண்பது அவசியமானதாகும். எனவே, பல்வேறு விதமான முக்கிய சவால்களை விரிசெய்து தீர்த்துக் கொடுக்க வேண்டும் என்றும் வேளாண்மைத் துறையின் மூலம் தகுதியான தொழில்நுட்பங்களைத் தேர்வு செய்து அவர்களுக்குத் தொழில்நுட்ப ஆலோசனைகள் (mentoring) மற்றும் நிதி உதவி (grant) வழங்கப்படும். இதற்கான, வேளாண் விஞ்ஞானி "டாக்டர் எம்.எஸ். சுவாமிநாதன்" அவர்களது வயசில் ஆராய்ச்சி நிதியாக 2025-26ஆம்

ஆண்டு ஒரு கோடி ரூபாய் மாநில நிதி ஒதுக்கீடு செய்யப்படும்.

59. தமிழ்நாடு வேளாண் பதப்படுத்துதல் மற்றும் ஏற்றுமதி மேம்பாட்டுக் கழகம் (TNAPEX)

i. தாவரம் சார்ந்த புரத உற்பத்தித் தொகுப்பு தாவரப் புரதங்களுக்கு பன்னாட்டு சந்தையில் உள்ள தேவையினைக் கருத்தில் கொண்டு, எண்ணெய் நீக்கப்பட்ட அரிசித் தவிடு, நீக்கலடைப்புப் பண்ணாக்கு மற்றும் எள்ளுப்பண்ணாக்கு ஆகியவற்றிலிருந்து புரதத்தை உற்பத்தி

தொடர்ச்சி 14 ஆம் பக்கம்

மக்காச்சோள உற்பத்தி மேம்பாட்டுத் திட்டம்!